

Halkara ylmy bileleşigiň we dünýä jemgyýetçiliginiň ýurdumyzyň taryhy-medeni mirasyna degişli desgalara gyzyklanmalary ýyl-ýyldan artýar. Berkarar döwletiň täze eýýamynyň Galkynyşy döwründe hormatly Prezidentimiziň taýsyz tagallalary netijesinde Diýarymyz dünýäniň ösen döwletleriniň hataryna goşulýar şeýle hem ýurt baştutanymyzyň alyp barýan oňyn syýasaty netijesinde Türkmenistan durnukly, parahatçylyk söýüjilikli we okgunly ösýän döwlet hökmündäki abraýyny barha artdyrýar, ýurdumyz baý milli taryhy-medeni gymmatlyklary bilen tutuş halkara bileleşige has doly açýar.

Ýurdumyzyň her bir güni guwandyrýjy we buýsandyryjy wakalara beslenýär. Şeýle ajaýyp zamanada ýurdumyzyň ösüşdir özgerişlerini, halkymyzyň dünýäni haýrana goýýan milli gymmatlyklaryny, medeni mirasyny wagyz etmekde hem uly işler alnyp barylýar.

Türkmen halkynyň taryhda baý medeniýetiniň bolandygyny görkezýän, bahasyna ýetip bolmajak gymmatlyklar bar. Olar dünýäde giňden ykrar edildi. Şeýlelikde, medeni mirasymyzy öwreniji, ruhy gymmatlyklarymyz baradaky gymmatly maglumatlary toplaýjy toparlar ýurdumyzyň dürli welaýatlarynda, etraplarynda, çetki obalarynda bolup, halkymyzyň baý medeni mirasyna, halk tejribesine, diline, taryhyna, milli hünärmentçiligine, halk çeperçilik sungatyna, asylly döp-dessuryna, halk döredijiligine degişli maglumatlary toplamak işleri dowam etdirilýär.

Türkmen halkynyň köki geçmişiň münýýlyklarynyň gatlaryna siňip gidýän örän baý we gadymy taryhynyň bolmagy adamzat taryhynyň iň gadymy siwilizasiýalarynyň döremeginde, halklaryň medeni-ylmy gatnaşyklarynyň kemala gelmeginde, maddy we medeni-ruhy gymmatlyklaryň alşyp-çalşylmagynda dünýä ýaň salan beýik döwletleri guran türkmen halkynyň mizemez baýlygydyr.

Gözel PIRMUHAMEDOWA

**Halkara ynsanperwer ylmlary we ösüş
uniwersitetiniň uly mugallymy**